

गृहनिर्माण विभाग (खुद्द) साठी संगणक तसेच  
कार्यालयीन लेखनसामुग्री खरेदीसाठी समिती  
गठीत करणेबाबत.

महाराष्ट्र शासन  
गृहनिर्माण विभाग

शासन निर्णय क्रमांक : वखस-२०१६/प्र.क्र.१८८/प्रशा-१,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : ३० जुलै, २०१६.

**वाचा :** १) शासन निर्णय उद्योग, ऊर्जा व कामगार विभाग क्र. भांखस-२०१४/प्र.क्र.८२/भाग-III/  
उद्योग-४, दिनांक ३० ऑक्टोबर, २०१५.

२) शासन परिपत्रक, वित्त विभाग, क्र. संकिर्ण २०१५/प्र.क्र. १७१/अर्थ-३,  
दिनांक १६ जानेवारी २०१६.

**प्रस्तावना:-**

शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका संदर्भाधीन अनुक्रमांक १ येथील शासन निर्णयान्वये प्रसिध्द केली आहे. सदर शासन निर्णयातील तरतुदीनुसार, प्रशासकीय विभागांनी त्यांच्या कार्यालयासाठी खरेदी करावी, अशा सूचना वित्त विभागाने संदर्भीय अनुक्रमांक २ येथील परिपत्रकान्वये दिल्या आहेत. नियम पुस्तिकेच्या परिच्छेद क्रमांक २.९.३ मध्ये नमूद केल्यानुसार सर्व प्रशासकीय विभागांना खरेदी प्रक्रिया पार पाडता यावी, यासाठी प्रत्येक प्रशासकीय विभागाची खरेदी समिती गठीत करावयाची आहे.

**शासन निर्णय :-**

गृहनिर्माण विभाग, मंत्रालय (खुद्द) च्या दैनंदिन कार्यालयीन उपयोगासाठी खरेदी करण्यात येणाऱ्या वस्तुंचा/साहित्याच्या खरेदीबरोबरच शासनाच्या विभागाच्या संगणकीकरण व ई-गव्हर्नस अंतर्गत विविध प्रकल्पांच्या प्रभावी अंमलबजावणीकरीता संगणक, लॅपटॉप इत्यादी खरेदीसाठी खालीलप्रमाणे विभागीय खरेदी समिती गठीत करण्यात येत आहे :-

१	अध्यक्ष	सह/उप सचिव, कार्यासन-प्रशा-१ (आस्था), गृहनिर्माण विभाग
२	निमंत्रित	उद्योग संचालनालयाचे प्रतिनिधी
३	सदस्य	लेखा व कोषागार संचालनालयाचे प्रतिनिधी
४	सदस्य सचिव	खरेदी अधिकारी, कक्ष अधिकारी- प्रशा-१ (आस्था)

नियम पुस्तिकेत विहित केलेल्या खरेदी कार्यपद्धतीचा अवलंब करुन खरेदी संबंधात सर्व निर्णय समितीला घेता येतील. खरेदी प्रक्रियेच्या सर्व टप्प्यांची म्हणजे तपशिलवार वैशिष्ट्यांना अंतिम स्वरूप देण्यापासून ते दरपत्रक/निविदा प्रक्रियेनंतरच्या संबंधित सर्व निर्णयासाठी समिती जबाबदार राहील, तसेच सदर समितीने ई-निविदा प्रक्रियेद्वारा प्राप्त झालेल्या दरपत्रकांचे/निविदांचे मूल्यांकन करुन त्यापैकी सुयोग्य निविदेची निवड करुन ती दरपत्रक/निविदा स्विकृतीसाठी विभाग प्रमुखांना (प्रधान सचिव) शिफारस करावयाची आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०७३०११४३५२०००९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रोहिणी पुरळकर )

अवर सचिव, महाराष्ट्र शासन

प्रति,

- १) प्रधान सचिव, गृहनिर्माण विभाग, मंत्रालय, मुंबई-४०० ०३२.
- २) विकास आयुक्त (उद्योग), उद्योग संचालनालय, नविन प्रशासकीय भवन, मंत्रालय, मुंबई.
- ३) संचालक, माहिती व तंत्रज्ञान संचालनालय, मंत्रालय, मुंबई-४०० ०३२.
- ४) संचालक, लेखा व कोषागारे संचालनालय, मुंबई,
- ५) उप सचिव (उद्योग-४), उद्योग, उर्जा व कामगार विभाग, मंत्रालय, मुंबई-४०० ०३२.
- ६) उप सचिव (अर्थ-३), वित्त विभाग, मंत्रालय, मुंबई-४०० ०३२.
- ७) सह सचिव/उप सचिव (प्रशा-१)/आस्था, गृहनिर्माण विभाग, मंत्रालय, मुंबई-४०० ०३२
- ८) नोंदणीशाखा प्रमुख, गृहनिर्माण विभाग, मंत्रालय, मुंबई-४०० ०३२
- ९) रोख शाखा, गृहनिर्माण विभाग, मंत्रालय, मुंबई-४०० ०३२.
- १०) निवडनस्ती.